
फास्की 


फास्की कित्याक चौकोनीच फोटवा खातीर ? 
बंडाक म्हज्या जाय वाटकुळो आकार . 
काळजांतल्या सोनुल्याची छबी 
दवरली तशे फास्केंत उबी 
आनी तुवें म्हज्या शोनुल्याकच 
माल्लें फास्के सयत खुरसार ! 

ऑफिसांतल्यान परततकच 
एक समारंभाचो आक्त . 
दोळ्यांत हांसत्या जोतींची आरत 
हार - तुरे गळ्यात घाल्ले हात . 
आनी ' मम्मा'चो जप स्वागतगीत . 
वळख आनी वेगळी फावो आसत ? 

। 

। 

साहित्यीक 


तुज्या पोल्यार पयशांची कांती 
टंवटंवता , 
गच्च बऱ्या भरिल्ल्या आंगाक 
कदेल पर - परत दसता 
आनी परंपरेच्या पायांची व्हाण प्रतिश्ठा 
मुखार बागवता 
ताचें म्हाका पडून वचुना . 
म्हाका सोंसना , 
ती तुज्या साहित्यार चडिल्ली सूज ! 


शुन्यांतल्यान शुन्याकडेन / १० 


सती 


बडयो घेवन गेलों सतीच्या मागार 
बायलेक हांगा दितां सदां फांसार . 

। 

सत्कार 


कित्याक हार ? कित्याचो सत्कार ? 
देहाचो , बुद्दीचो , मनाचो , 
प्रतिभेचो , ज्ञानाचो ? 
तेदूसय हांव तेंच आशिल्लें 
तोच देह , बुद्द , मन , 
प्रतिभा , ज्ञान 
पूण तुमच्या नदरांनी आशिल्लो तिरस्कार 
जाय आशिल्लो म्हाका धिराचो हात फाटीर 
आनी आयज हांव समर्थ उबें म्हणून 
म्हज्या पांयार ? 

। 
। 


माया 


सत्यभामे ! तूं सद्गुणांची पुतळी 
म्हज्या मनाची राणी रुक्मिण भोळी . 


। 
। 

हांव कितें तरी 
सांबाळंक सोदतां 


लोकां कडल्यान हांसून घेतां 
हांव कितें तरी सांबाळूक सोदतां . 
दुसऱ्याक बनवपाची प्रवृत्ती 
प्रतिश्ठीत संस्कृती 
हांव बनवन घेतां 
हांव हांसून घेतां ।।1 ।। 
ही वृत्ती हीन 
मोडूंक हांव ल्हान 
हांव विरोध करतां 
हांव बनवन घेतां ।।2 ।। 
विस्वासाचेर आसूं विस्वास 
म्हणून दाखयना अविस्वास 
थंडपणान मानून घेतां 
असो हांव विरोध करतां ।।3 ।। 


शुन्यांतल्यान शुन्याकडेन / १४ 


1 


अप्रूप 


। 


हांव म्हणल्यार न्हय म्हजें रूप 
न्हय नाट्यपूर्ण सादरीकरणाचे रंगोवप 
म्हणूनच ना म्हाका तुज्या जयजयकाराचे 
अप्रूप ! 

पिशें 


तूं दिमखुऱ्यांनी धांवत वेंगायता 
भांगराची चिपां 
हांव दोनय हातांनी उधळटां 
म्हजेर शिंवरिल्लीं वज्रां - कॅम्पां 


-शुन्यांतल्यान शुन्याकडेन / १६ 


आई गे ! 


आई गे ! 
शोनूचे दोळे तुका देवळांनी सोदतात . 
ओले घाय तुज्या पदरा बगर चरचरतात . 
आनी पातकड्यांचे पलतडीन 
दुकां चोंदतात . 


शुन्यांतल्यान शुन्याकडेन / १७ 


सत्ता 


सत्तेचे पळोवन सुवाळे 
म्हाका लागल्यात वितरागाचे दुवाळे . 

। 
। 
। 
। 


। 


। 


बॅलन्स 


एक आनंद , 
जिखिल्ल्या डावांत बुद्धीबळाच्या 


एक आनंद 


सोडयिल्ल्या उदाहरणांत गणिताच्या 


एक आनंद 


मिलनांत एका मुल्याच्या 


एक आनंद 


पापीत कुकुल्याच्या 
आनंदाच्यो बेरजो करता 
बॅलन्स सारख्यो 
उरिल्ले सगळे गुणाकार , भागाकार 
आनी वजाबाक्यो . 


शुन्यांतल्यान शुन्याकडेन / १ ९ 


DA 


दुस्वास 


कुच्च करून दुखोवपांत 
आसता एक जैत 
जैतांत एक कैफ धुंद 
धुंदीत आनंद ! 
हांव केन्नाच कुच्च करिना 
जैत म्हजे वाटेक वचना 
धुंदीचें ना नांवनिशाण 
पूण एक समाधान ! 


आनंदाक आसा 
समाधानाचो दुस्वास ! 

इंगळो 


सूर्य आसपावतालो म्हजे वेंगेंत वज्रकठोर 
तशें जाल्लें जाल्यार , 
चान्ने जावपाचे कडून भांगर 
पूण मदींच काजुल्यान दिपकावन 


अपशकून केलो 


आनी जल्मलो 
एक धगधगीत इंगळो ! 
जळत भितरले भितर 
जावपी फकत गोबर ! 


शुन्यांतल्यान शुन्याकडेन / २१ 


। 
। 


कुड्डे 


थंय एक जोत तेंवता 
म्हणून हांव हांगा परजळटां 
म्हज्या काळखाच्या राज्यांत 
नाजाल्यार म्हाका कुड्डे म्हणटात . 


शुन्यांतल्यान शुन्याकडेन / २२ 


बुदवंतकाय 


व्हडा बुदवंतकायेन हांवें 
आपयलो एका राकेसाक 
मारूंक म्हणून सैतानाक 
आतां पळयतां वाट 
देव केन्ना करीत काकुळट ? 


। 
I 


शुन्यांतल्यान शुन्याकडेन / २३ 


। 
। 


दो या तीन 


काल ' दो या तीन ' 
आयज बस्स दोन 
फाल्यां एकाची रीत 
मागीर कितें संकरीत ? 


शुन्यांतल्यान शुन्याकडेन / २४ 


सांवळी 


वडाचे सांवळेंत गोठेता गाय 
वडाक कोण सांवळी दीत काय ? 


। 

वेदना 


म्हाका मानवली तुजी वेदना 
ती मागल्यार 
तुज्यो संवेदना कित्याक ख ” ल्यो 
कळ्ळंच ना ! 
नशीब . 
म्हजें घुस्मटून रडप 
तुवें चोरून व्हेलें ना . 


. 

। 


कुंडेकुस्कूर 


। 


सगळ्यांक जाय चंद्र 
प्रवास करपी आमी एकेच बोटीर 
मात हांवें तुका पळयल्यार 
तूं चोरता नदर 
तुवे म्हजे वशीन मारल्यार नदर 
हांव दाखयतां , 
हांव त्या गांवचे तर ? 
कोनशाक कोणूच लेखनाशिल्लें कुंडेकुस्कूर 
चंद्रान धरला ताचो पदर . 


। 

बंडखोर 


आमी शूरवीर बंडखोर 
वाणी विचार आमचे प्रखर 
निर्भीड , कालबाह्य अन्यायांचेर 
आयच्या अन्यायांक सरना मुखार 

स्यमंतक मणी 


स्यमंतक मणी मुकुटांत सोबता . 
म्हाका बेठीच चिंता 
तो सध्या वांश्वेलाच्या पाळण्यांत धोलता . 


. 

शुन्यांतल्यान शुन्याकडेन / २ ९ 


नेपोलियन 
आनी आईन्स्टायन 


हांव जालें नेपोलियन 
लोक नाचले माथ्यार घेवन 
तांकां शिटूकसाणीची जाण ! 


हांव जेन्ना आईन्स्टायन 
सिद्धांताचेर म्हज्या फुलयो झेतान 
भौसाचो भोवमान भोवमतान . 


शुन्यांतल्यान शुन्याकडेन / ३० 


हांव आनी तूं 


हांवें केल्यार खून 
तुर्वे केल्यार शासन 
कित्याक तर 
हांव पडलें बायल मनीस 
आनी तूं म्हालगडो पुरुस ! 


शुन्यांतल्यान शुन्याकडेन / ३१ 


हात 


देवान दिल्यात दोनच हात ! 
तूं समजलो सहस्र आसात . 
हांव शिकिल्लें एकाचेंच कोंत 
तुजे थयथयाट हजार 
म्हजो एकच नमस्कार ! 


शुन्यांतल्यान शुन्याकडेन / ३२ 


शेणिल्लें हांव 


' हुमण लेगीत करूंक कळना ' 


मांव पुटपुट्टा 


' दोट्टी गोंठ घालेच नात ' 
मांय फडफडटा 
' म्हाका तूं समजून घेना ' 
घोव उसळटा 
' हें गे बाये कसलें सवंग ? ' 
शेजारी किटकिट्टा 
' Good Morning Madam ' 
भुरग्यांच्या दोळ्यांतल्यान खोस ओतता 
आनी गळ्यांत ते दोन कुकुले हात 
शेणिल्लें हांव , म्हाका मेळटा . 


. 


I 


। 
। 


शुन्यांतल्यान शुन्याकडेन / ३३ 


सोशीकपण 


आयज म्हजें रुचीक हुमण 
पायसोरय भांगरा खाण 
कार्यासुवाळ्याक कळवळून आमंत्रण 
तेंच कारण , म्हजें सोंशीकपण . 


शुन्यांतल्यान शुन्याकडेन / ३४ 


। 


। 


अस्तित्व 


कर्णाचेर बाण सोडलो 
आनी अर्जुन सोंपलो . 
पांच पुतांचे अभय 
कर्णाच्या अस्तित्वाचो उदय . 


शुन्यांतल्यान शुन्याकडेन / ३५ 


पूरबसे ... 


घाण दवरिल्लें शेत गेलें खंय 


आंगठ्याक लागून 


घर कित्याक गेलें काय ? 
सय मारल्या आसून ? 


शुन्यांतल्यान शुन्याकडेन / ३६ 


गाडी 


। 
। 
। 


तुजी गाडी न्हय पाडी 
म्हजी कट्टी पसून जावं येता व्हडी 
कितें मेळयलें तातूंत ना गोडी 
कशे मेळयलें ताच्योच गा काडाओडी . 


ज 


शुन्यांतल्यान शुन्याकडेन / ३७ 


भाऊक 


पेटयलो हांवें प्रचंड होमखण 
करूंक ढोंगांचो गोबोर 
पूण तुका खबर की म्हाका खबर 
इंगळो दवरिल्लो तुवेंच हातार . 


शुन्यांतल्यान शुन्याकडेन / ३८ 


चायल्ड लेबर 


भुरग्याक वेठीक धरशात 
जाल्यार कायद्याची ख्यास्त 
टिव्हीचेर जायरातींत दाखोवशात 
जाल्यार कशी तुस्तच तुस्त . 


शुन्यांतल्यान शुन्याकडेन / ३ ९ 


एड्स प्रिव्हॅन्शन 


धाडी घालून धरल्यो कित्याक ? 
बंदोबस्त केल्ल्यांक विकूक ? 


शुन्यांतल्यान शुन्याकडेन / ४० 


परंपर 


म्हजो पूत मोटो बुदवंत 
शाणो म्हणून जैतवंत . 
हांवें केले धा लाख 
ताची धा कोटींची मोख . 
पूण तागेलो बाब सध्याक 
बल्लिबुद्दींच्या पडला भकीक . 
खोऱ्यांनी ओडपाच्या बदला 
भिकेच्या दुवाळ्यांक लागला . 
ना ताका फॉल्गाची ओड 
गाडयेचें तर ऑर्रच सोड 
ताका फाटीक विमलीं पोटां 
आनी उबंतर पोरां . 


शुन्यांतल्यान शुन्याकडेन / ४१ 


। 


। 


टू मिस व्हेलोसो 


तुज्या उतरांच्या माराचो भडीमार 
दिसलें जायत म्हजें मोनेपण लाचार 
तुका समजलेच ना 
हांवें फारायलें केन्ना 
तुजें भाशाप्रभुत्व अपरंपार ! 


शुन्यांतल्यान शुन्याकडेन / ४२ 


1 
। 
। 


। 
1 
. 


। 
। 
। 


अपमान 


भावनांचे प्रदर्शन 
तांचो अपमान ! 
कोणाचोय अपमान 
अज्ञानाचे प्रदर्शन ! 


M 


शुन्यांतल्यान शुन्याकडेन / ४३ 


माया 


म्हजे मायेक भंय ना कित्याक ? 
माप ना तिच्या अथांगपणाक . 
तीच माया कांचवेता केन्ना ? 
नाका जाल्ली अपेक्षा जाता तेन्ना . 


शुन्यांतल्यान शुन्याकडेन / ४४ 


मोग कवीचेर करूं नाका 


कवीचो श्वास कविता 
ऑक्सिजन तुजो भश्टीता . 
ताची नक्षत्रांची भेट 
तुका भांगराचो सोंस आनी थाट 
ताचो काळजांतलो आकांत 
पावना तुज्या वाठारांत 
भगभगते ताचें रगत 
तुजें तटस्थ स्वागत 
तुज्या संवकळेच्या संवसारांत 
बंडखोर मन ताचें अस्वस्थ 
म्हणूनच म्हणटां तुका 
मोग ताचेर करूं नाका . 


शुन्यांतल्यान शुन्याकडेन / ४५ 


तेन्ना आनी आतां 


सूर्य हेवटेन उदेता 
म्हणून दीस जाता , रात येता . 
तेवटेन उदेल्यार ? 
रात पयलीं , दीस मागीर ? 


वानार घाल्लें तेन्ना 
हांसप ओंठा वयले कड्डूंक दिले ना . 
भायर सरलेंच ना काय ? 
जाग्या जाग्यार दवरून हातपाय ? 


हवेचो कणानकण भेश्टायतालो तेन्नाय 
केलो ना कोणाचो मत्सर 
आयचो म्हजो अर कण्डिशण्ड बरो कसो न्हय , 
उपदेश सगळ्यांचो हजर . 


। 


शुन्यांतल्यान शुन्याकडेन / ४६ 


। 
। 
, 


। 
. 


। 


। 
। 


एका रामाक 


विश्वामित्री दायज मोटें कश्टी 
निर्मणी तुजी प्रतिसृश्टी . 
अहिल्येन बांदल्या शबरीची पर्णकुटी 
तुका दिवंक वघेता बोरां उश्टी . 
तुज्या काळजांतली पण्टी 
पर्जळायता असंख्य मंदोदरींच्यो वण्टी ! 


VO 


शुन्यांतल्यान शुन्याकडेन / ४७ 


जन आमी सामान्य 


जन आमी सामान्य 
वजें भर समाधान 


तशें एक दीस नखेत्रांचेर , 
राज्य केलें खीणभर . 
किरीट अजून माथ्यार 
अदृश्य म्हणून पथ्यार . 


निर्मळ हांसपाच्या वाट्यांत 
म्हाकाय भागाक घेतात . 


जन आमी सामान्य 
वजेंभर समाधान . 


शुन्यांतल्यान शुन्याकडेन / ४८ 


मनीस 


मनीस कसो ? 
बुदवंत , शाणो , बरोय तसो . 
दिना केन्नाच घुस्पूंक मान 
वेळ पडल्यार तुजी गोळाक लावन . 
मनीस कसो ? 
सामको पिसो . 
आपली मान घेता घुस्पून 
तुजी अगतिगता समजून . 


शुन्यांतल्यान शुन्याकडेन / ४ ९ 


चक्रम 


भाजी जायत दोन रुपयांची 
चार रुपयांक कित्याक घेवची ? 
भाज्जेकान्नीच्या दोळ्यांत फूल 
पडटा म्हज्या पयशांक भूल . 


। 


हात भियेता घालूंक भीक , 
पोलियोग्रस्ताच्या म्हालाक 
सदळ म्हज्या हाताची वळख 
तुका ना ताची पारख . 


ही कोंता नेणा तुजो कॅल्क्युलेटर 
उणो पडटा बावडो कंप्युटर 
तुका समजावंक घाळ पडटां 
तूं म्हाका चक्रम म्हणटा . 


शुन्यांतल्यान शुन्याकडेन / ५० 


उपासक अनंताचे 


ना ताका रुपकार 
नादाचो ना भुभुत्कार 
गंधाक ना चंवर 
ना स्पर्शाक धार 


। 
। 
I 
। 
। 
। 
। 
। 
। 
। 
, 
। 
। 
। 
। 


तरीय कशें दर्शन धन्य 
चोंयवटांनी नादब्रह्म गहन 
गंधाक स्पर्श मंद 
स्पर्शाक गंध धुंद 


अनुभुती ही दाखोवं कशी 
म्हणूनच म्हजी कविता अशी . 


। 


शुन्यांतल्यान शुन्याकडेन / ५१ 


तूं आनी हांव 


तुवें घेतना तांकां वापरून 
दोळे धांपले तांच्या गरजां वटेन 


हांवेंय घेतलो तांचोच आदार 
धांवन तांच्या अडचणी वेळार 


आयज जिखलां तुवें वज्रसिंहासन 
म्हाका दिलां तांणी काळीज हुमटावन 


शुन्यांतल्यान शुन्याकडेन / ५२ 


रुख 


म्हज्या कोंकणीच्या घरा 
रुख एक न्हय गे दारा 
खांदे , ताळयो वयले चारा 

।। चंवरला ।। 
संस्कृताची पाळां - मुळां 
संस्कृतीचें सारें तळां 
संस्कारांचे उदक गळां 

।। पोसवला ।। 
फायचें गे कशें फलित 
आयजच कशें फुलता कामत 
फळां - फुलां घसघशीत 

।। दिश्टावला ।। 


शुन्यांतल्यान शुन्याकडेन / ५३ 


ज्ञात 


गिन्यान तुजें जायत अमाप 
म्हज्या प्रस्नाची जाप 
तातूंतच सोदप ? 
ताचो आंवाठ एखादले आसपावत 
पेल्यान ताज्याय , जें ज्ञात 


शुन्यांतल्यान शुन्याकडेन / ५४ 


दुकां 


तुज्या हांसपांतल्यान 
दुकां गळसणली 


आनी म्हजी दुकां 


ज 


हांसूक शिकली . 


शुन्यांतल्यान शुन्याकडेन / ५५ 


लडाय 


लडायेची म्हाका नसाय 
पूण जीण संघर्शाचीच न्हय ? 


जैताक म्हणलें पराभव लिपय 
हारींत गुपचूप भोगले विजय . 


म्हज्या विरुद्ध संवसार पुराय 
ही म्हजी निमणी लडाय . 


निश्चीत आपसोच हाचो निर्णय 
म्हजो आसा पराजय . 


शुन्यांतल्यान शुन्याकडेन / ५६ 


भांगराची देग 


। 
। 
। 
। 


दुखीक म्हज्या 
भांगराची देग 
म्हजे वेग 
सोंशीक वेंग 


शुन्यांतल्यान शुन्याकडेन / ५७ 


पावस १ 


तूं पावसाची वाट पळयता कितले उमेदीन 
म्हाका पावसाचो भय दिस 

शाळा सुरू जाता म्हणून 
पावस आंगार घेवंक तूं कितलो प्रसन्न 
म्हाका दिसता 

पावस भायर रकचो आकांतान 
पूण हांव आसुंदी घरांत 

गच्च पांगरूण गुठलावन . 
पावसाचे अप्रूप तूं घसघसून भोगता 
आनी हांव पावसाच्यो दडको 

अणभवपाची सवंगां करतां . 
म्हज्या संवंगांक पावस भुल्लुसता 
तुजे वटेन पावसाची फाट जाता 


शुन्यांतल्यान शुन्याकडेन / ५८ 


पावस २ 


पावसाच्या वल्या उल्यान सादयले 
तेन्ना सोचें अप्रूप दिसले 
आयज चिंततां 
सत्रेच्या अवडंबरांत 
पावसाचें पिशें कशें लिपयतलें ? 


शुन्यांतल्यान शुन्याकडेन / ५ ९ 


देव 


मागलें तितलेय दिलें 
तेन्ना समजले 
घडये तूं दितलो आशिल्लो तेंच 
म्हाका चड फावो आशिल्लें . 


शुन्यांतल्यान शुन्याकडेन / ६० 


बाळकृष्ण 


आवयन घडयले भांगरा - खण 
बापायन केलें परमळीत हिरण्य 
आनी एक दीस आयलो एक राजपूत्र 
माणकां - मोतयां , वज्रां - केंपांचे घेवन मंत्र 
आयज म्हज्या पाळण्यांत धोलता कोण ? 
आनीकय एक बाळकृष्ण 


शुन्यांतल्यान शुन्याकडेन / ६१ 


। 


1 


1 


। 


शीण 


हात थरथरतात , 
मान कडकडटा 
तरी तो बसींनी भोंवता . 
ती कोणाकशी विनयता . 
दोळ्यांनी कमी दिसता 
मातशें वास्को बसीर चडयता ? 
आई - भाऊ विणे 
कित्याक धाडलें 
तांकां इतल्या बेगीन आपोवणे ? 


। 


। 
। 
। 


शुन्यांतल्यान शुन्याकडेन / ६२ 


। 


। 
1 
I 


। 
। 
। 
। 


। 
। 
। 
। 
। 
। 
। 
। 
। 


मोती 


1 
1 
। 


म्हज्या पदराचे गांठीक 
मोतीं आसा एक 
कर्णान दोळ्यांत आटयिल्ल्या 
म्हासागरांतल्यान गळसणिल्लो . 


. 
। 
। 
। 
। 
। 


शुन्यांतल्यान शुन्याकडेन / ६३ 


दोळे 


दोळे सपनां विणिल्ले 
दोळे सपनां शेणिल्ले 
दोळ्यांत मळब अपरंपार 
दोळ्यांत काळखाची धार 
दोळे भरभरून उलोवपी 
दोळे भळभळून व्हांवपी 
म्हजे मुखार दोळेच दोळे 
कांय तेळटले , कांय जोखतले 


शुन्यांतल्यान शुन्याकडेन / ६४ 


। 
। 
। 


रडप 


दोळे रडटात तेन्ना 
काळीज रडटाचशें ना 
काळीज रडटा तेन्ना 
दोळे रडटाचशें ना . 


शुन्यांतल्यान शुम्याकडेन / ६५ 


कूड 


तें थंय वठिल्लें झाड 
म्हणल्यार 
संवेदना गोठिल्ली कूड ? 


शुन्यांतल्यान शुन्याकडेन / ६६ 


चंद्रीम 


तुवे म्हणले ' चंद्रीम हाडून दितां ' 
हांव अजून वाट पळयतां 


शुन्यांतल्यान शुन्याकडेन / ६७ 


पुरुशार्थ 


तुवे मारल्यार पुरुशार्थ 
म्हजो प्रतिकार मात अनर्थ 


। 


। 


। 


। 


। 


शुन्यांतल्यान शुन्याकडेन / ६८ 


भावार्थ 


थंय एक मंदीर , एक इगर्ज , एक मशीद . 
हांवें पेटयल्या काळजांत उजवात . 


ज 


शुन्यांतल्यान शुन्याकडेन / ६ ९ 


तटस्थ 


। 
। 
। 
। 
। 


जगांत म्हज्या ना भावना 
शेणल्यात म्हज्यो संवेदना ।। 
दोळ्यांत कित्याक वाळवंट ? 
आंवडो ताळ्यांत अस्फूट 
आटला हांशाचो खळखळाट 
सोडलां हावेसांचे बोट 
उमेदीचो सहवास ना ।। 
फुटपी मानवी बॉम्बस्फोट 
आत्महत्यांनी बांदिललें पेंगट 
अक्राळ - विक्राळ रस्ते अपघात 
खुनी हल्ल्यांनी घाल्ले घाट 
कित्यानूच काळीज हालना ।। 
सुण्या - धनयाची ताटातूट 
धांवता गाडये फाटोफाट 
आडावचेंशे दिसलें उपाट 
मनाक पूण ना नेट 
आड्डून आडावप केलेच ना ।। 
गोळ घेवपी ते चलयेक 
जाय आसलें एकदां मेळूक 
उलोवपाची संद सादूंक 
एकदा तरी कशेय समजावंक 
तशें कशेंच जमले ना ।। 


। 


शुन्यांतल्यान शुन्याकडेन / ७० 


। 
। 


। 


सपनां आनी बाजार 


हांवें म्हणले ' मळब तोखेवया ' . 
तुवे म्हणले ' वाडलां तें खावया ' . 
म्हाका जाय सुसंस्कृतायांचो आदर 
तूं धांवता पयशेकारांचे जिचूक उतर 
असोच हो म्हजो - तुजो संवसार 
म्होंवीं सपनां आनी उक्तो बाजार 


शुन्यांतल्यान शुन्याकडेन / ७१ 


जीण 


किण्ण भुरगेपणं ! 
तारुण्य , 
रखरखीत अरण्य ! 
वार्धक्य विशण्ण ! 
नाका अशी जीण 
जाय दंभ , ढोंग हीन 
जशी नितळ दर्पण 


। 


शुन्यांतल्यान शुन्याकडेन / ७२ 


उमाळे 


म्हजे असंख्य उमाळे 
खतखतले 
आनी भस्स करून ओतले . 


अळंग जाले , 


कवितां झेले . 


शुन्यांतल्यान शुन्याकडेन / ७३ 


मनशांची जंगलां 
( हती उलयता ) 


मनशांची जंगलां वाडत वतात 
आमची रानां शेणत आसात 


झुंडी आमच्यो सैरभैर 


सोंडी मागीर सोदती कुळागर 
वागाचो वंश उणो उणो 
माकडांचो मोडला फाटी कणो 
नागाची फोडां दंतहीन 
सोरपां राजा हीनदीन 
मनशांची जंगलां वाडत वतात 
आमची रानां शेणत आसात . 


शुन्यांतल्यान शुन्याकडेन / ७४ 


उलो 


आकांतून घाल्लो उलो 
खंय खंय पावलो ? 
घात थंय तटास उल्लो 
भंयान फांफसलो 
पातकाच्या तोंडा वयलो 
दर्प देवयलो 
हारिल्ल्याच्या हातांतलो 
हावेस हांसयलो 
सुवार्थाचे शिमे पेलो 
अर्थ जागयलो . 


शुन्यांतल्यान शुन्याकडेन / ७५ 


चलप 


चलपाचें हांवें थांबयलें 
बरोबरच्यांक सोडून फाटी 
कितलींशींच मोडणां गेली 
एकलें चलूंक आतां दिसता भंय 
लकलें जाल्यार आदाराक ना कोण , 
दुखलें जाल्यार सांसपुपी ना म्हणून . 
फाट कित्याक वळ्ळी सांग ? 
दिसली अनुजांची रांग . 


। 


शुन्यांतल्यान शुन्याकडेन / ७६ 


. 
. 
1 


. 


चंद्राक 


। 


भुलता जग तूं सोबीत म्हणून 
म्हाका भावता तुजी शीतळसाण 
नाका म्हाका तुजो तो चकचक 
ओडटा तुजें दायज सोशीक 
सुर्याचो धग लिपोवप 
आनी चान्ने हांसप . 


। 


1 


शुन्यांतल्यान शुन्याकडेन / ७७ 


असामान्यत्व 


म्हजी तृष्णा 
दर्या जाणा 


कोंड ओगीच 
करता नाडेपेन्नां 


म्हजी भरारी 
मळब कातरी 
धोलपी खांदी 
करता मस्करी 


म्हजो पर्जळ 
वज्रतेजाळ 
बेगडी जगाचो 
अडेचो खळखळ 


म्हजे दुख्ख 


पृथ्वी अंतमूर्ख 


हुयेली मारप्यांक 


दुस्वासाचें सूख 


शुन्यांतल्यान शुन्याकडेन / ७८ 


उतरां आनी वेदना 


उतरां म्हजी बडबडूंक जाणांत 
विश्वाच्या वाठारांत शेणनात 
आशयघनता मळबाक तेंकता 
दर्यातळाची खोलाय पेंवता 
वेदना मात काळजांत घुस्मट्टा 
अव्यक्त रावंक धडपडटा 


। 


. 


शुन्यांतल्यान शुन्याकडेन / ७ ९ 


बोथट हांव 


म्हज्या रागाक धार ना 


म्हज्या मोगाक सूर ना 
म्हज्या दुख्खाक आवेग ना 
सुखाक वेग ना 


जिबेक रूच ना 
दोळ्यांक व्हिस्त ना 
कानांक श्रवण ना 
कातीक भान ना 
अशें हांव बोथट 
मनीसपणाचें दायज फुकट . 


शुन्यांतल्यान शुन्याकडेन / ८० 


मोग 


सद्गुणांचेर जग भाळटा 
तेन्ना चुकां वयलो मोग भावता 
जाय ते ज्युस्त 
वा ज्युस्त तें जाय , नासता 
तेन्नाच मोगाचो आदार लागता . 
जर - तर चे युग जरतारी 
वास्तव दागता खंय तरी 


शुन्यांतल्यान शुन्याकडेन / ८१ 


दुस्वास . हो 


उमाळे अनावर जातकच ते काळजांतल्यान कागदार 
देवंक लागतात . हे उमाळे खतखत्तात आनी तांका 
ओतो येवन अळंग आंगांत ते कवितेचे रूप घेतात हो 
नीलाबायचो अणभव . ' कुच्च करून 
दुखावपांत / आसता एक जैत आनी हाचे मुखा वयले 
पावल म्हणल्यार ह्या ' जैतांत एक कैफ धुंद / धुंदीत 
आनंद मनीस सभावाचे दर्शन घडोवपी . ही कवयित्री 
आनंद म्हणल्यार कितें हाच्या सोदांत आसा . ती म्हणटा आनंदाक आसा 
समाधानाचो हो एक मनशाच्या अणभवविश्वांतलो व्हड विरोधाभास . 
आनंदा बराबर दुस्वास येता हे सत नीलाबाय सांगता . वडाचे सावळेत गाय गोठेता . 
गायक सावळी दिवपी वडाक मात माथ्यार सुर्या घेवचो पडटा . कितले अर्थपूर्ण 
रूपक हे ! ती ताच्यो वेदना आपल्यो करता . पूण तिका ताचो प्रतिसाद मेळटा तो 
' तुज्यो संवेदना उणी पडटा म्हण ती मोखून मारता . आनी ' आज हांवें मळब 
जिखलां / एकाच वेतान मेजूंक शिकलां ' अशे उद्गार तिचे अभिव्यक्तीक फुट्टात . 
तिचे मायेक कसलोच भंय ना कित्याक तर तिचे अथांगपण मापूंक येना . ' ही माया 
कांचवेता केन्ना ? / नाका आशिल्ली अपेक्षा जाता तेन्ना ' अपेक्षाभंगा सारकिलें 
दुसरे दुख्ख ना . अपेक्षा ही सगळ्या दुख्खाचें मूळ हे सत ह्यो वळी अंडरलायन 
करता . चंद्रीम हाडून दिवपाच्या उतराक पाळो मेळना . आनी ताची वाट पळयत 
तिका बसचे पडटा . आयच्या संवसारांत सपनांक सुवात ना . आयज भोंवतणी 
भल्ला तो बाजार अशी खंत हांगा व्यक्त जाल्या . जीण एक निर्मळ नितळ हारशा 
भशेन जावची म्हण ती आवडेता . 


नीलाबायचे कवितेची भास सोपी आनी सरळ . ती शब्दां कडेन कारणा विणे 
खेळना . कांय कडेन मात ती गद्या वटयां झुकता . हे कवितेची ती वाट न्हय . तिचो 
खरो प्रवास हो शुन्यांतल्यान शुन्याकडेन आसा . 


हे कवयित्रीचो हो दुसरो कविता संग्रह . कवितेचे वाटे वयले मुखार पडिल्लें 
आनीक एक पावल ... 


मायबर 


- माधव बोरकार 


